

05 DECEMBER 2019 Daily, editornztasveer@gmail.com designnztasveer@gmail.com Ph/Fax: 09 390 4644

## ਭੂਚਾਲ ਦੇ ਝਟਕੇ ਨਹੀਂ ਸਹਾਰ ਸਕਦਾ ਵਲਿੰਗਟਨ ਦਾ ਬਿਲਡਿੰਗ ਢਾਂਚਾ -ਰਿਪੋਰਟ



ਆਕਲੈਂਡ (ਐੱਨ ਜੈੱਡ ਤਸਵੀਰ ਬਿਊਰੋ) ਇੱਕ ਤਾਜ਼ਾ ਰਿਪੋਰਟ ਵਿੱਚ

ਵਲਿੰਗਟਨ ਦੇ ਬਿਲਡਿੰਗ ਢਾਂਚੇ ਨੂੰ ਕਮਜ਼ੋਰ ਕਰਾਰ ਦਿੱਤਾ ਗਿਆ ਹੈ। ਦ ਵਲਿੰਗਟਨ ਲਾਈਫਲਾਈਨ ਰੀਸਾਇਲੈਂਸ ਦੀ ਰਿਪੋਰਟ ਵਿੱਚ ਇਹ ਗੱਲ ਸਾਹਮਣੇ ਆਈ ਹੈ ਕਿ ਜੇ ਵਲਿੰਗਟਨ ਵਿੱਚ 7 ਤੀਬਰਤਾ ਵਾਲਾ ਜਾਂ ਇਸ ਤੋਂ ਉੱਪਰਲੀ ਤੀਬਰਤਾ ਦਾ ਭੂਚਾਲ ਆਉਂਦਾ ਹੈ ਤਾਂ ਇਹ ਸਹਿਰ ਚਕਨਾਚੂਰ ਹੋ ਸਕਦਾ ਹੈ। ਹਾਲਾਂਕਿ ਸਰਕਾਰ ਇੱਥੇ ਇੱਕ ਇਨਵੈਸਟਮੈਂਟ ਪ੍ਰੋਜੈਕਟ ਲਿਆਉਣ ਦੀ ਤਿਆਰੀ ਵਿੱਚ ਹੈ ਜਿਸ ਨਾਲ ਇਸ ਤਰਾਂ ਦੇ ਖਤਰੇ ਨੂੰ ਘੱਟ ਕੀਤਾ ਜਾ ਸਕਦਾ ਹੈ।

## ਵਰਲਡ ਕੱਪ ਫਾਈਨਲ ਚ ਦਿਖਾਈ ਖੇਡ ਭਾਵਨਾ, ਨਿਊਜ਼ੀਲੈਂਡ ਟੀਮ ਨੂੰ ਮਿਲਿਆ ਇਹ ਐਵਾਰਡ

ਹੈਮਿਲਟਨ : ਨਿਊਜ਼ੀਲੈਂਡ ਕ੍ਰਿਕਟ ਟੀਮ ਨੂੰ ਜੁਲਾਈ ਵਿਚ ਲਾਰਡਸ ਵਿਚ ਆਈ. ਸੀ. ਸੀ. ਵਿਸ਼ਵ ਕੱਪ ਫਾਈਨਲ ਵਿਚ ਵਿਵਾਦਪੂਰਨ ਹਾਲਾਤ ਵਿਚ ਹਾਰ ਤੋਂ ਬਾਅਦ ਸ਼ਾਨਦਾਰ ਖੇਡ ਭਾਵਨਾ ਦਿਖਾਉਣ ਲਈ ਕ੍ਰਿਸਟੋਫਰ ਮਾਰਟਿਨ-ਜੇਨਕਿਨਸ ਸਪਿਰਿਟ ਆਫ ਕ੍ਰਿਕਟ ਐਵਾਰਡ ਨਾਲ ਸਨਮਾਨਿਤ ਕੀਤਾ ਗਿਆ। ਕੇਨ ਵਿਲੀਅਮਸਨ ਤੇ ਉਸਦੀ ਟੀਮ ਉਸ ਸਮੇਂ ਵਿਸ਼ਵ ਕੱਪ ਖਿਤਾਬ ਜਿੱਤਣ ਤੋਂ ਖੁੱਬ ਗਈ ਸੀ ਜਦੋਂ ਇਗਲੈਂਡ ਨੇ ਓਵਰ ਐਮ 'ਤੇ ਦਿੱਤੇ ਗਏ ਵਿਵਾਦਪੂਰਨ 6 ਦੌੜਾਂ ਦੀ ਬਦੌਲਤ ਖਿਤਾਬੀ ਮੁਕਾਬਲੇ ਨੂੰ ਸੁਪਰ ਓਵਰ

ਵਿਚ ਖਿਚਿਆ ਤੇ ਫਿਰ ਸੁਪਰ ਓਵਰ ਵੀ ਟਾਈ ਰਹਿਣ 'ਤੇ ਬਾਊਂਡਰੀਆਂ ਗਿਣਨ ਦੇ ਨਿਯਮ ਦੇ ਆਧਾਰ 'ਤੇ ਪਹਿਲੀ ਵਾਰ ਚੈਂਪੀਅਨ ਬਣਿਆ। ਇਗਲੈਂਡ ਤੇ ਨਿਊਜ਼ੀਲੈਂਡ ਵਿਚਾਲੇ ਹੈਮਿਲਟਨ ਦੇ ਸੈਡਨ ਪਾਰਕ ਵਿਚ ਡਰਾਅ ਹੋਏ ਦੂਜੇ ਟੈਸਟ ਦੌਰਾਨ ਮੈਜ਼ਬਾਨ ਟੀਮ ਨੂੰ ਇਹ ਐਵਾਰਡ ਦਿੱਤਾ ਗਿਆ। ਇਹ ਐਵਾਰਡ ਐੱਮ. ਸੀ. ਸੀ. ਤੇ ਬੀ. ਬੀ. ਸੀ. ਨੇ 2013 ਵਿਚ ਐੱਮ.ਸੀ. ਸੀ. ਏ. ਦੇ ਸਾਬਕਾ ਮੁਖੀ ਤੇ ਬੀ. ਬੀ. ਸੀ. ਦੇ ਟੈਸਟ ਮੈਚ ਦੇ ਮਾਹਿਰ ਕੁਮੈਂਟੇਟਰ ਮਾਰਟਿਨ-ਜੇਨਕਿਨਸ ਦੀ ਯਾਦ ਵਿਚ ਸ਼ੁਰੂ ਕੀਤਾ ਸੀ।

## ਨਿਊਜ਼ੀਲੈਂਡ 'ਚ ਪੰਜਾਬੀ ਨੌਜਵਾਨਾਂ ਨੂੰ ਡਰਾਇਵਰੀ ਸਬੰਧੀ ਪੁਲਿਸ ਵੱਲੋਂ ਜਾਗਰੂਕ ਕਰਨ ਲਈ ਕੈਂਪਾ ਦਾ ਆਯੋਜਨ

ਆਕਲੈਂਡ (ਐੱਨ ਜੈੱਡ ਤਸਵੀਰ ਬਿਊਰੋ) ਨਿਊਜ਼ੀਲੈਂਡ 'ਚ ਚੰਗੇ ਦਿਨਾਂ ਦਾ ਸੁਪਨਾ ਲੈ ਕੇ ਆਉਂਦੇ ਨੌਜਵਾਨ ਜਦੋਂ ਕਿਸੇ ਕਾਰਨ ਸੜਕ ਹਾਦਸਿਆਂ ਵਿੱਚ ਆਪਣੀ ਜਾਨ ਗਵਾ ਬੇਨਦੇ ਹਨ ਤਾਂ ਜਿੱਥੇ ਸੁਪਨੇ ਖ਼ਤਮ ਹੁੰਦੇ ਹਨ ਉੱਥੇ ਹੀ ਪਰਿਵਾਰ ਉੱਤੇ ਵੀ ਦੁੱਖਾਂ ਦਾ ਪਹਾੜ ਟੁੱਟਦਾ ਹੈ। ਨਿਊਜ਼ੀਲੈਂਡ 'ਚ ਸੜਕ ਹਾਦਸਿਆਂ ਵਿੱਚ ਬੀਤੇ ਸਾਲ ਬਹੁ-ਗਿਣਤੀ ਪੰਜਾਬੀ ਨੌਜਵਾਨਾਂ ਨੇ ਆਪਣੀ ਜਾਨ ਗੁਆਈ ਹੈ। ਇਨ੍ਹਾਂ ਹਾਦਸਿਆਂ ਨੂੰ ਰੋਕਣ ਦੇ ਮਕਸਦ ਨਾਲ ਨਿਊਜ਼ੀਲੈਂਡ ਪੁਲਿਸ ਵੱਲੋਂ ਜਾਗਰੂਕ ਕੈਂਪ ਲਗਾਏ ਜਾ ਰਹੇ ਹਨ ਅਤੇ ਲੋਕਾਂ ਨੂੰ ਜਿੱਥੇ ਸੜਕੀ ਆਵਾਜਾਈ ਨਿਯਮਾਂ ਬਾਰੇ ਜਾਗਰੂਕ ਕੀਤਾ ਜਾ ਰਿਹਾ ਹੈ ਉੱਥੇ ਹੀ ਸਥਾਨਕ ਪੁਲਿਸ ਵੱਲੋਂ ਨੌਜਵਾਨਾਂ ਨਾਲ ਤਾਲਮੇਲ ਵਧਾਇਆ ਜਾ ਰਿਹਾ ਹੈ। ਇਸ ਪੂਰੇ ਮਾਮਲੇ ਸਬੰਧੀ ਨਿਊਜ਼ੀਲੈਂਡ ਪੁਲਿਸ ਵਿੱਚ ਅਧਿਕਾਰੀ ਅਮਨਦੀਪ ਸਿੰਘ ਸੈਣੀ ਨੇ ਜਾਣਕਾਰੀ ਦਿੱਤੀ ਕਿ ਜਦੋਂ ਨੌਜਵਾਨ ਪੰਜਾਬ ਤੋਂ ਇੱਥੇ ਆਉਂਦੇ ਹਨ ਤਾਂ ਜਿਆਦਾਤਰ ਉਨ੍ਹਾਂ ਨੂੰ ਨਿਊਜ਼ੀਲੈਂਡ ਦੇ ਕਾਨੂੰਨਾਂ



ਅਤੇ ਨਿਯਮਾਂ ਬਾਰੇ ਜਾਣਕਾਰੀ ਨਹੀਂ ਹੁੰਦੀ। ਜਿਸ ਦੇ ਚਲਦਿਆ ਉਹ ਅਕਸਰ ਹਾਦਸਿਆਂ ਦਾ ਸ਼ਿਕਾਰ ਹੋ ਜਾਂਦੇ ਹਨ। ਇਸ ਲਈ ਇਨ੍ਹਾਂ ਕੈਂਪਾਂ ਵਿੱਚ ਉਨ੍ਹਾਂ ਨੂੰ ਓਵਰ ਸਪੀਡ, ਡਰਾਈਵਿੰਗ ਸਮੇਂ ਮੌਬਾਇਲ ਫੋਨ ਦਾ ਇਸਤੇਮਾਲ ਨਾ ਕਰਨ, ਅਤੇ ਡਰਾਈਵਿੰਗ ਸਮੇਂ ਕਿਸੇ ਵੀ ਨਸ਼ਾ ਨਾ ਕਰਨ ਬਾਰੇ ਜਾਣਕਾਰੀ ਦਿੱਤੀ ਗਈ। ਇਸ ਮੌਕੇ ਅਮਨਦੀਪ ਸਿੰਘ ਸੈਣੀ ਨੇ ਦੱਸਿਆ ਕਿ ਨਿਊਜ਼ੀਲੈਂਡ ਪੁਲਿਸ ਵਿੱਚ ਵੱਡੀ ਗਿਣਤੀ ਵਿੱਚ ਪੰਜਾਬੀ ਨੌਜਵਾਨਾਂ ਭਰਤੀ

## ਟਾਕਨੀਨੀ 'ਚ ਭਿਆਨਕ ਅੱਗ, ਲੋਕਾਂ ਨੂੰ ਘਰਾਂ ਅੰਦਰ ਰਹਿਣ ਦੀ ਚਿਤਾਵਨੀ ਜਾਰੀ

ਆਕਲੈਂਡ (ਐੱਨ ਜੈੱਡ ਤਸਵੀਰ ਬਿਊਰੋ) ਆਕਲੈਂਡ ਦੇ ਟਾਕਨੀਨੀ 'ਚ ਬੁੱਧਵਾਰ ਨੂੰ ਸ਼ਾਮ 4.30 ਦੇ ਕਰੀਬ ਇੱਕ ਭਿਆਨਕ ਅੱਗ ਲੱਗਣ ਦੀ ਖਬਰ ਹੈ। ਫਾਇਰ ਅਤੇ ਐਮਰਜੈਂਸੀ ਵਿਭਾਗ ਲੋਕਾਂ ਨੂੰ ਘਰ ਦੇ ਅੰਦਰ ਰਹਿਣ ਦੀ ਚੇਤਾਵਨੀ ਦੇ ਰਹੀ ਹੈ ਕਿਉਂਕਿ ਦੱਖਣੀ ਆਕਲੈਂਡ ਦੇ ਉਦਯੋਗਿਕ ਖੇਤਰ 'ਚ ਲੱਗੀ ਕਾਰਨ ਚਾਰ-ਚੁਫਰੇ ਪੁੰਏ ਵੱਡੇ ਗੁਬਾਰ ਦੇਖਣ ਨੂੰ ਮਿਲ ਰਹੇ ਹਨ। ਅੱਗ ਟਾਕਨੀਨੀ ਦੇ ਇਨਲੈਟ ਰੋਡ 'ਤੇ ਯੂਨਾਈਟਿਡ ਮੂਵਰਜ਼ 'ਚ ਕਿਸੇ ਵਿਸਫੋਟ ਕਾਰਨ ਲੱਗੀ ਦੱਸੀ



ਜਾ ਰਹੀ ਹੈ। ਫਾਇਰ ਐਂਡ ਗੱਡੀਆਂ ਤੇ ਅਮਲਾ ਇਸ ਤੇ ਕੰਮ ਕਰ ਰਿਹਾ ਹੈ ਅਤੇ ਹਾਲਾਤ ਕਾਬੂ ਅੱਗ ਬੁਝਾਉਣ ਵਾਲੀਆਂ ਅੰਦਰ ਹਨ।

## ਨਿਊਜ਼ੀਲੈਂਡ ਨੇ ਪਿਛਲੀਆਂ 10 'ਚੋਂ ਅੱਠਵੀਂ ਟੈਸਟ ਸੀਰੀਜ਼ ਜਿੱਤੀ

ਕਪਤਾਨ ਕੇਨ ਵਿਲੀਅਮਸਨ ਤੇ ਰੋਸ ਟੇਲਰ ਦੇ ਸੈਂਕੜਿਆਂ ਦੀ ਮਦਦ ਨਾਲ ਨਿਊਜ਼ੀਲੈਂਡ ਨੇ ਇਗਲੈਂਡ ਖਿਲਾਫ ਮੀਂਹ ਨਾਲ ਰੁਕੇ ਦੂਜਾ ਟੈਸਟ ਡਰਾਅ ਕਰਵਾਉਣ ਤੋਂ ਬਾਅਦ ਮੰਗਲਵਾਰ ਨੂੰ ਸੀਰੀਜ਼ 1-0 ਨਾਲ ਜਿੱਤ ਲਈ। ਨਿਊਜ਼ੀਲੈਂਡ ਨੂੰ ਆਖਰੀ ਦਿਨ ਹਾਰ ਤੋਂ ਬਚਣ ਲਈ ਠੋਸ ਪਾਰੀਆਂ ਦੀ ਜ਼ਰੂਰਤ ਸੀ। ਇਸ ਤੋਂ ਇਲਾਵਾ ਇਗਲੈਂਡ ਦੀ ਖਰਾਬ ਫੀਲਡਿੰਗ ਨੇ ਉਸ ਦੀ ਰਾਹ ਸੌਖੀ ਕਰ ਦਿੱਤੀ। ਵਿਲੀਅਮਸਨ ਨੂੰ ਪਾਰੀ 'ਚ ਤਿੰਨ ਜੀਵਨਦਾਨ ਮਿਲੇ। ਲੰਚ ਦੇ ਤੁਰੰਤ ਬਾਅਦ ਤੇਜ਼ ਮੀਂਹ ਸ਼ੁਰੂ ਹੋ ਗਿਆ। ਉਸ ਸਮੇਂ ਨਿਊਜ਼ੀਲੈਂਡ ਦਾ ਸਕੋਰ ਦੂਜੀ ਪਾਰੀ 'ਚ ਦੋ ਵਿਕਟਾਂ 'ਤੇ 241 ਦੌੜਾਂ ਸੀ। ਟੇਲਰ 105 ਤੇ ਵਿਲੀਅਮਸਨ 104 ਦੌੜਾਂ 'ਤੇ ਖੇਡ ਰਹੇ ਸਨ। ਨਿਊਜ਼ੀਲੈਂਡ ਨੇ ਪਿਛਲੀਆਂ 10 ਟੈਸਟ ਸੀਰੀਜ਼ 'ਚੋਂ ਅੱਠ ਜਿੱਤੀਆਂ ਹਨ ਤੇ ਇਕ ਡਰਾਅ ਕਰਵਾਈ ਹੈ। ਇਸ 'ਚ ਸਿਰਫ ਉਸ ਨੂੰ

ਦੱਖਣੀ ਅਫਰੀਕਾ ਤੋਂ ਇਕ ਹਾਰ ਮਿਲੀ ਹੈ। ਵਿਲੀਅਮਸਨ ਨੇ ਲੰਚ ਤੋਂ ਬਾਅਦ ਤੀਜੇ ਓਵਰ 'ਚ ਜੋ ਰੂਟ ਨੂੰ ਚੌਕਾ ਮਾਰ ਕੇ ਆਪਣਾ 21ਵਾਂ ਟੈਸਟ ਸੈਂਕੜਾ ਪੂਰਾ ਕੀਤਾ। ਟੇਲਰ ਨੇ ਰੂਟ ਦੇ ਅਗਲੇ ਓਵਰ 'ਚ ਆਪਣਾ 19ਵਾਂ ਸੈਂਕੜਾ ਪੂਰਾ ਕੀਤਾ। ਉਨ੍ਹਾਂ ਨੇ ਇਸ ਓਵਰ 'ਚ ਲਗਾਤਾਰ ਦੋ ਗੇਂਦਾਂ 'ਤੇ ਇਕ ਚੌਕਾ ਤੇ ਇਕ ਛੱਕਾ ਮਾਰਿਆ। ਨਿਊਜ਼ੀਲੈਂਡ ਨੇ ਪੰਜਵੇਂ ਦਿਨ ਦੋ ਵਿਕਟਾਂ 'ਤੇ 96 ਦੌੜਾਂ ਨਾਲ ਅੱਗੇ ਖੇਡਣਾ ਸ਼ੁਰੂ ਕੀਤਾ ਸੀ। ਇਗਲੈਂਡ ਦੇ ਇਰਾਦੇ ਸ਼ੁਰੂਆਤੀ ਵਿਕਟ ਛੇਤੀ ਲੈਣ ਦੇ ਸਨ ਪਰ ਓਲੀ ਪੋਪ ਤੇ ਜੋ ਡੇਨਲੀ ਨੇ ਵਿਲੀਅਮਸਨ ਦੇ ਸੌਖੇ ਕੈਚ ਛੱਡ ਕੇ ਉਸ ਦੇ ਇਰਾਦਿਆਂ 'ਤੇ ਪਾਣੀ ਫੇਰ ਦਿੱਤਾ। ਵਿਲੀਅਮਸਨ ਨੇ ਉਸ ਸਮੇਂ 39 ਦੌੜਾਂ ਹੀ ਬਣਾਈਆਂ ਸਨ ਜਦੋਂ ਪੋਪ ਨੇ ਬੇਨ ਸਟੇਕਸ ਦੀ ਗੇਂਦ 'ਤੇ ਉਨ੍ਹਾਂ ਦਾ ਕੈਚ ਛੱਡਿਆ। ਉਸ ਤੋਂ ਬਾਅਦ ਡੇਨਲੀ ਨੇ 62 ਦੇ ਯੋਗ 'ਤੇ ਉਸ ਦਾ ਸੌਖਾ ਕੈਚ ਲੈ ਲਿਆ। ਇਗਲੈਂਡ ਦੇ ਜੋ ਰੂਟ ਨੂੰ ਮੈਨ ਆਫ ਦਿ ਮੈਚ ਐਵਾਰਡ ਦਿੱਤਾ ਜਿਨ੍ਹਾਂ ਨੇ 441 'ਤੇ 226 ਦੌੜਾਂ ਦੀ ਉਮਦਾ ਪਾਰੀ ਖੇਡੀ। ਟੇਲਰ 7000 ਦੌੜਾਂ ਬਣਾਉਣ ਵਾਲੇ ਨਿਊਜ਼ੀਲੈਂਡ ਦੇ ਦੂਜੇ ਬੱਲੇਬਾਜ਼ ਮੱਧਕ੍ਰਮ ਦੇ ਤਜਰਬੇਕਾਰ ਬੱਲੇਬਾਜ਼ ਰੋਸ ਟੇਲਰ ਟੈਸਟ ਕ੍ਰਿਕਟ 'ਚ 7000 ਦੌੜਾਂ ਬਣਾਉਣ ਵਾਲੇ ਨਿਊਜ਼ੀਲੈਂਡ ਦੇ ਦੂਜੇ ਤੇ ਦੁਨੀਆ ਦੇ 51ਵੇਂ ਬੱਲੇਬਾਜ਼ ਬਣ ਗਏ ਹਨ। ਟੇਲਰ ਨੇ ਇਥੇ ਸੇਡਨ ਪਾਰਕ ਸਟੇਡੀਅਮ 'ਚ ਇਗਲੈਂਡ ਖਿਲਾਫ ਖੇਡੇ ਗਏ ਦੂਜੇ ਟੈਸਟ ਮੈਚ ਦੇ ਪੰਜਵੇਂ ਦਿਨ ਇਹ ਉਪਲੱਥਪੀ ਹਾਸਲ ਕੀਤੀ। 35 ਸਾਲਾ ਟੇਲਰ ਨੇ ਆਪਣੀ 169ਵੀਂ ਪਾਰੀ 'ਚ ਇਹ ਮੁਕਾਮ ਹਾਸਲ ਕੀਤਾ ਤੇ ਪਾਰੀ ਦੇ ਮਾਮਲੇ 'ਚ ਉਨ੍ਹਾਂ ਨੇ ਨਿਊਜ਼ੀਲੈਂਡ ਦੇ ਸਾਬਕਾ ਕਪਤਾਨ ਸਟੀਫਨ ਫਲੇਮਿੰਗ ਨੂੰ ਪਛਾੜਿਆ। ਸਟੀਫਨ ਫਲੇਮਿੰਗ ਨੇ 189 ਪਾਰੀਆਂ 'ਚ ਇਹ ਉਪਲੱਥਪੀ ਹਾਸਲ ਕੀਤੀ ਸੀ।

## ਅਪਰ ਹੱਟ ਔਰਤ ਦੀ 2016 'ਚ ਹੋਈ ਮੌਤ ਦੇ ਸਬੰਧ ਵਿੱਚ ਇੱਕ ਵਿਅਕਤੀ ਗ੍ਰਿਫਤਾਰ

ਆਕਲੈਂਡ (ਐੱਨ ਜੈੱਡ ਤਸਵੀਰ ਬਿਊਰੋ) ਨਿਊਜ਼ੀਲੈਂਡ ਦੇ ਅਪਰ ਹੱਟ ਦੀ ਔਰਤ ਲੇਇਸ ਟੋਲੀ ਦੀ 2016 ਦੀ ਹਿਸਕ ਮੌਤ ਦੇ ਸਬੰਧ ਵਿੱਚ ਇੱਕ ਦੂਸਰੇ ਵਿਅਕਤੀ ਉੱਤੇ ਦੋਸ਼ ਲਾਇਆ ਗਿਆ ਹੈ। 27 ਸਾਲਾ ਵਿਅਕਤੀ ਨੂੰ ਪਿਛਲੇ ਹਫਤੇ ਆਕਲੈਂਡ ਵਿੱਚ ਗ੍ਰਿਫਤਾਰ ਕੀਤਾ ਗਿਆ ਸੀ, ਅਤੇ ਅੱਜ ਉਸਨੂੰ ਮੈਨੂਆਉ ਜ਼ਿਲ੍ਹਾ ਅਦਾਲਤ ਵਿੱਚ ਪੇਸ਼ ਕੀਤਾ ਗਿਆ, ਜਿਸ ਉੱਤੇ ਲੁੱਟ ਕਰਨ ਦੇ ਇਰਾਦੇ ਨਾਲ ਦੋ ਹਮਲੇ ਕਰਨ ਦੀਆਂ ਵਾਰਦਾਤਾਂ ਦਾ ਦੋਸ਼ ਲਗਾਇਆ ਗਿਆ। ਉਸ ਨੂੰ ਫਰਵਰੀ ਤੱਕ ਗਿਮਾਡ 'ਤੇ ਭੇਜ ਦਿੱਤਾ ਗਿਆ ਸੀ। ਜਿਕਰਯੋਗ ਹੈ ਕਿ ਸਤੰਬਰ ਵਿਚ, ਇਕ 27 ਸਾਲਾ ਵਿਅਕਤੀ 'ਤੇ ਸ਼੍ਰੀਮਤੀ ਟੋਲੀ ਦੇ ਕਤਲ ਦਾ ਦੋਸ਼



ਲਗਾਇਆ ਗਿਆ ਸੀ। ਸ਼੍ਰੀਮਤੀ ਟੋਲੀ ਨੂੰ ਦਸੰਬਰ 2016 ਵਿਚ ਉਸ ਦੇ ਅਪਰ ਹੱਟ ਘਰ ਵਿਚ ਬੇਰਹਿਮੀ ਨਾਲ ਮਾਰ ਦਿੱਤਾ ਗਿਆ ਸੀ। ਪੁਲਿਸ ਇਸ ਸਬੰਧੀ ਹੋਰ ਛਾਣਬੀਣ ਕਰ ਰਹੀ ਹੈ।

**Winner TRUSTED BRAND 2013-2019**  
Reader's Digest  
Real Estate Agencies

**Harcourts**

Brick & Tile Must Go!!

Why? Owners have moved out of town, heading for retirement and must cash out. Change of plans made this decision difficult as it was to be longer term. Bought as an investment and have had great tenants that are hoping not to move out. If you're an investor, you'll be all set up to go with no waiting period of finding suitable tenants or waiting for a six-week settlement period.

If you're a first-time buyer or someone looking for proximity to shops, trains, motorways or Middlemore Hospital then this home has it all.

Don't wait, ignore any past price, owners are more motivated than ever to sell this home and move on.

Call us now or watch online for viewing times.

SET DATE OF SALE: Wednesday, 4<sup>th</sup> December 2019 at 12:00pm, Harcourts Otahuhu Office, 507b Great South Road, Otahuhu (Unless sold prior)

**Ann Lereculey 021 976 136**  
E: ann.lereculey@harcourts.co.nz  
**Phil Sulusulu 021 976 137**  
E: phil.sulusulu@harcourts.co.nz  
Office Name: Harcourts  
Reliable Real Estate Ltd REAA 2008